

**15 -ാം കേരള നിയമസഭ**

**8 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 434**

**15-03-2023 - ൽ മറുപടിയ്ക്ക്**

**ഉന്നത വിദ്യാഭ്യാസ മേഖലയെ ലോക നിലവാരത്തിലേക്ക് ഉയർത്താൻ നടപടി**

ചോദ്യം	ഉത്തരം
<p align="center"><b>ശ്രീ എം എസ് അരുൺ കുമാർ, ശ്രീമതി കെ. കെ. ശൈലജ ടീച്ചർ, ശ്രീ വി കെ പ്രശാന്ത്, ഡോ. സുജിത് വിജയൻപിള്ള</b></p>	<p align="center"><b>ഡോ. ആർ. ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)</b></p>
<p>(എ) സ്വദേശത്തും വിദേശത്തുമുള്ള വിദ്യാർത്ഥികളെ കൂടി ആകർഷിക്കത്തക്ക രീതിയിൽ സംസ്ഥാനത്തെ ഒരു ഉന്നത വിദ്യാഭ്യാസ ഹബ്ബ് ആക്കുകയെന്ന ലക്ഷ്യത്തോടെ ഉന്നതവിദ്യാഭ്യാസ മേഖലയെ ലോക നിലവാരത്തിലേക്ക് ഉയർത്തുന്നതിന് ഉദ്ദേശ്യമുണ്ടോ; വ്യക്തമാക്കാമോ;</p>	<p>(എ) ഉന്നത വിദ്യാഭ്യാസ മേഖലയിൽ വൻതോതിൽ പൊതുനിക്ഷേപം ഉയർത്തുന്നതിന്റെ ഭാഗമായി നിലവിലുള്ള കോളേജുകളെയും സർവകലാശാലകളെയും മെച്ചപ്പെടുത്തുന്നതിനും പുതിയ ഉന്നതവിദ്യാപീഠങ്ങളും ഗവേഷണശാലകളും സ്ഥാപിച്ച് കേരളത്തെ അറിവിന്റെ കേന്ദ്രമാക്കി മാറ്റുന്നതിന് ഒരു ബൃഹത് പരിപാടിയാണ് ആസൂത്രണം ചെയ്തിട്ടുള്ളത്. ഇതിനായി കേരളത്തിലുള്ള 52 സർക്കാർ ആർട്സ് ആന്റ് സയൻസ് കോളേജുകൾക്കും സർക്കാർ എഞ്ചിനീയറിംഗ് കോളേജുകൾക്കും സർവകലാശാലകൾക്കും പ്രത്യേക നിക്ഷേപ പദ്ധതിയിൽ നിന്നും കാലാകാലങ്ങളിൽ തുക വകയിരുത്തിയിട്ടുണ്ട്. സ്വദേശത്തും വിദേശത്തുമുള്ള വിദ്യാർത്ഥികളെ കൂടി ആകർഷിക്കത്തക്ക രീതിയിലാണ് കണ്ണൂരിലെ ധർമ്മടം വില്ലേജിൽ ആരംഭിക്കാനിരിക്കുന്ന പിണറായി എഡ്യൂക്കേഷൻ ഹബ്ബ് വിഭാവനം ചെയ്തിരിക്കുന്നത്. ഐ.എച്ച്.ആർ.ഡി. കോളേജ് ഓഫ് അപ്പോസ്തല സയൻസ്, സിവിൽ സർവ്വീസ് അക്കാഡമി, സർക്കാർ ഐ.റ്റി.ഐ., സർക്കാർ പോളിടെക്നീക് കോളേജ്, കെ.എച്ച്.ഐ.എം. കോളേജ് തുടങ്ങിയവ ഈ ഹബ്ബിൽ ഉൾപ്പെടുത്തിയിട്ടുണ്ട്.</p> <p>ഉന്നത വിദ്യാഭ്യാസ ഹബ്ബ് ആക്കുകയെന്ന ലക്ഷ്യത്തോടെ ഉന്നതവിദ്യാഭ്യാസ മേഖലയെ ലോക നിലവാരത്തിലേക്ക് ഉയർത്തുന്നതിന് നടപ്പിലാക്കാൻ ഉദ്ദേശിക്കുന്ന പരിഷ്കാരങ്ങൾ :-</p> <p><b>1. കരിക്കലം പരിഷ്കാരം:-</b> ബിരുദതലം മുതൽ ഗവേഷണ തലംവരെയുള്ള കരിക്കലം ഘടനാപരമായി പുനഃസൃഷ്ടിക്കുന്നതിന്റെ ഭാഗമായി</p>

കരിക്കലം ചട്ടക്കൂട് രൂപീകരിക്കാൻ നടപടികൾ ആരംഭിച്ചു. ഇതിനായി കേരള ഹയർ എഡ്യൂക്കേഷൻ കരിക്കലം ഹ്രെയിം വർക്ക് രൂപീകരിക്കാൻ ഒരു കരിക്കലം കമ്മിറ്റി പ്രവർത്തിച്ചുവരുന്നു.

**2. പുതുതലമുറ കോഴ്സുകൾ:-** സംസ്ഥാനത്തെ സർവ്വകലാശാലകളിലും കോളേജുകളിലും ബിരുദ ബിരുദാനന്തര ബിരുദ പ്രോഗ്രാമുകൾക്ക് ഇരുപതിനായിരത്തോളം സീറ്റുകൾ വർദ്ധിപ്പിക്കുകയുണ്ടായി. കൂടാതെ സർവ്വകലാശാലകളിലും കോളേജുകളിലും പുത്തൻ തലമുറ (New Generation Interdisciplinary) സ്വഭാവമുള്ള 170 ഓളം കോഴ്സുകൾ ആരംഭിക്കുകയുണ്ടായി.

3. സർവ്വകലാശാലകളിൽ പ്രോജക്ട് മോഡ് പ്രോഗ്രാമുകൾ ആരംഭിക്കാനുള്ള നടപടികൾ ആരംഭിച്ചിട്ടുണ്ട്.

4. അന്താരാഷ്ട്ര വിദ്യാർത്ഥികൾക്ക് അനുയോജ്യമായ സൗകര്യം ഒരുക്കുന്നതിന് അന്താരാഷ്ട്ര ഹോസ്റ്റലുകൾ നിർമ്മിക്കുന്നതിന് സർവ്വകലാശാലകൾക്ക് കിഫ്ബി വഴി സാമ്പത്തിക സഹായം നൽകിയിട്ടുണ്ട്.

**5. മറ്റ് പ്രധാന പദ്ധതികൾ:-**

- കേരള അക്കാദമിക് ലൈബ്രറി നെറ്റ് വർക്കിന്റെ (കാൽനെറ്റ്) വികസനം
- ഇ-ജേർണൽ കൺസോർഷ്യം
- ഡിജിറ്റലൈസേഷൻ
- ഓൺലൈൻ ഡിജിറ്റൽ ശേഖരം
- കേരള ഇൻസ്റ്റിറ്റ്യൂഷണൽ റാങ്കിംഗ് ഹ്രെയിം വർക്ക് (KIRF)
- അദ്ധ്യാപക പരിശീലന പദ്ധതി
- സ്റ്റേറ്റ് അസസ്മെന്റ് ആന്റ് അക്രഡിറ്റേഷൻ സെൻറർ (SAAC)
- "ബ്രെയിൻ ഗെയിംസ്" വഴി ലോകമെമ്പാടുമുള്ള കേരളീയ അക്കാദമിക് ഡയസ്പോറയെ കുറിച്ചുള്ള ഡെറ്റാബേസ് സൃഷ്ടിക്കലും ഇതുവരെ കേരളത്തിലെ സർവ്വകലാശാലകളിലും ഗവേഷണ സ്ഥാപനങ്ങളിലും വിനിയോഗിക്കുന്നതിനുള്ള പദ്ധതി.
- എറുഡൈറ്റ് സ്കോളർ ഇൻ റെസിഡൻസ് പ്രോഗ്രാം
- ചീഫ് മിനിസ്റ്റേഴ്സ് നവകേരള പോസ്റ്റ് ഡോക്ടറൽ ഫെലോഷിപ്പ്.

(ബി) കേരള സർവകലാശാലയ്ക്ക് നാക് എ പ്ലസ് പ്ലസ് അംഗീകാരം നേടിയെടുക്കാൻ കഴിഞ്ഞതുപോലെ മറ്റ് സർവകലാശാലകളെയും കോളേജുകളെയും മികച്ച നിലവാരത്തിലുള്ള അംഗീകാരം നേടിയെടുക്കാൻ പ്രാപ്തമാക്കുന്നതിന് നടത്തുന്ന പ്രവർത്തനങ്ങൾ വിശദമാക്കാമോ;

(ബി) സർവകലാശാലകളെയും കോളേജുകളെയും മികച്ച നിലവാരത്തിനുള്ള അംഗീകാരം നേടിയെടുക്കാൻ പ്രാപ്തമാക്കുന്നതിന് താഴെപ്പറയുന്ന പ്രവർത്തനങ്ങൾ നടത്തിവരുന്നു.

**എ. കരിക്കലം പരിഷ്കരണം:-** ഉന്നത വിദ്യാഭ്യാസ പരിഷ്കരണ കമ്മീഷന്റെ ശുപാർശകളുടെ ഭാഗമായി കരിക്കലം പരിഷ്കരിക്കുന്നതിനും 4 വർഷ ബിരുദ കോഴ്സുകൾ ആരംഭിക്കുന്നതിനുള്ള മാർഗ്ഗനിർദ്ദേശങ്ങൾ തയ്യാറാക്കുന്നതിനുമായി സർക്കാർ പ്രൊഫ. സുരേഷ് ദാസ് അദ്ധ്യക്ഷനായി കേരള സംസ്ഥാന ഉന്നത വിദ്യാഭ്യാസ കരിക്കലം കമ്മിറ്റി (Kerala State Curriculum Committee for Higher Education) സ.ഉ(സാധാ)നം. 35/2023/HEDN തീയതി 06.01.2023പ്രകാരം രൂപീകരിച്ച് ഉത്തരവായിരുന്നു. പ്രസ്തുത കമ്മിറ്റി അതിന്റെ റിപ്പോർട്ട് സർക്കാരിന് സമർപ്പിച്ചിട്ടുണ്ട്. ആയത് സർക്കാർ പരിശോധിച്ചു വരുന്നു.

**ബി. ഗവേഷണ പ്രവർത്തനങ്ങൾക്കുള്ള പ്രോത്സാഹനം**

**1. ട്രാൻസ്ലേഷണൽ റിസർച്ച് സെന്ററുകൾ:-** സർവകലാശാലകളിൽ സൃഷ്ടിക്കുന്ന അറിവുകൾ ഉൾപ്പന്നങ്ങൾ ആക്കി മാറ്റുകയെന്ന ലക്ഷ്യത്തോടുകൂടി നടപ്പാക്കുന്ന പദ്ധതിയാണിത്. 20 കോടി രൂപ വീതം വിവിധ സർവകലാശാലകൾക്ക് ട്രാൻസ്ലേഷണൽ റിസർച്ച് സെന്ററുകൾ ആരംഭിക്കുവാൻ സർക്കാർ ഉത്തരവായിട്ടുണ്ട്.

**2. സെന്റേഴ്സ് ഓഫ് എക്സലൻസ് (CoE):-** സർവകലാശാലകൾക്കുള്ളിൽ സെന്റേഴ്സ് ഓഫ് എക്സലൻസ് ആരംഭിക്കുന്നതിനായി രൂപീകരിച്ച അഡ്വാൻസ്ഡ് കമ്മിറ്റി സെന്റേഴ്സ് ഓഫ് എക്സലൻസ് സംബന്ധിച്ച ശുപാർശ സർക്കാരിൽ സമർപ്പിച്ചിട്ടുണ്ട്. ആയത് സർക്കാർ പരിശോധിച്ചു വരുന്നു.

**സി. സാക് (SAAC - State Assessment & Accreditation Centre):** രാജ്യത്തെ സർവകലാശാലകളുടെയും കോളേജുകളുടെയും ഉന്നത വിദ്യാഭ്യാസ സ്ഥാപനങ്ങളുടെ അക്കാദമിക് പ്രകടനം വർഷംതോറും വിലയിരുത്തുന്ന നാഷണൽ അസസ്സ്മെന്റ് ആന്റ് അക്രഡിറ്റേഷൻ കൗൺസിൽ (NAAC) ന്റെ മാതൃകയിൽ സംസ്ഥാനതലത്തിൽ പ്രാദേശിക വൈവിധ്യങ്ങളുടെയും പ്രത്യേകതകളുടെയും അളവുകോലുകൾകൂടി ഉൾപ്പെടുത്തി ഉന്നത വിദ്യാഭ്യാസ സ്ഥാപനങ്ങളുടെ

ഗുണനിലവാരം വിലയിരുത്തിക്കൊണ്ട് ഗ്രേഡിംഗ് നൽകുന്നതിനായി കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നേതൃത്വത്തിൽ സ്റ്റേറ്റ് അസസ്സ്മെന്റ് ആന്റ് അക്രഡിറ്റേഷൻ സെൻറർ (SAAC) പ്രവർത്തിച്ചുവരുന്നു. NAAC ൽ വിഭാവനം ചെയ്തിട്ടുള്ള 5 core values ന് പുറമേ, *Social Inclusiveness (Inclusive Education), Equity and Excellence, Scientific temper, and secular outlook* എന്നീ 3 core values ന്റെ കൂടി അടിസ്ഥാനത്തിൽ, സ്ഥാപനങ്ങളെ സംസ്ഥാനാധിഷ്ഠിത മാനദണ്ഡങ്ങളുടെയും (State specific) കൂടി വിലയിരുത്തിയാണ് SAAC അസസ്സ്മെന്റും ഗ്രേഡിംഗും നൽകുന്നത്. സംസ്ഥാനത്തെ മുഴുവൻ സർവ്വകലാശാലകളും സർക്കാർ - എയ്ഡഡ് കോളേജുകളും സ്വയംഭരണ കോളേജുകളും സ്വാശ്രയ കോളേജുകളും SAAC ന്റെ അവലോകന പരിധിയിൽ വരും.

**ഡി. കേരള ഇൻസ്റ്റിറ്റ്യൂഷണൽ റാങ്കിംഗ് ഫ്രെയിംവർക്ക് (Kerala Institutional Ranking Framework) (KIRF):-** സംസ്ഥാനത്തെ ഉന്നത വിദ്യാഭ്യാസ സ്ഥാപനങ്ങളെ വസ്തുനിഷ്ഠവും സുതാര്യവുമായ രീതിയിൽ അക്കാദമിക് മികവിന്റെ അടിസ്ഥാനത്തിൽ റാങ്ക് ചെയ്യുന്ന കേരള ഇൻസ്റ്റിറ്റ്യൂഷണൽ റാങ്കിംഗ് ഫ്രെയിംവർക്ക് (Kerala Institutional Ranking Framework) - (KIRF) പ്രാവർത്തികമാക്കാൻ നടപടികൾ സ്വീകരിച്ചുവരുന്നു. ഇത് ഉന്നത വിദ്യാഭ്യാസ മേഖലയിൽ കടന്നുവരുന്ന വിദ്യാർത്ഥികൾക്ക് ഗുണനിലവാരത്തിന്റെ അടിസ്ഥാനത്തിൽ സ്ഥാപനങ്ങളെ തിരഞ്ഞെടുക്കുവാൻ സഹായിക്കും. മാത്രമല്ല നമ്മുടെ ഉന്നത വിദ്യാഭ്യാസ സ്ഥാപനങ്ങളുടെ ദേശീയവും അന്തർദേശീയവുമായ റാങ്കിംഗ് മെച്ചപ്പെടുത്തുന്നതിന് ഇത് സഹായകരമായിരിക്കും.

NIRF മാതൃകയുടെ അടിസ്ഥാന മൂല്യങ്ങളും ഘടകങ്ങളും ഉൾക്കൊണ്ടുകൊണ്ട് സംസ്ഥാനതല റാങ്കിംഗ് സംവിധാനം രൂപപ്പെടുത്താനാണ് ശ്രമിക്കുന്നത്. “നാക്കി”ന്റെ പരിഗണനാ വിഷയങ്ങളിൽ സർവകലാശാലകൾ അടക്കമുള്ള ഉന്നതവിദ്യാഭ്യാസ സ്ഥാപനങ്ങൾക്ക് പരിശീലനം നൽകുന്നതിന് എല്ലാ IQAC കളെയും യോജിപ്പിച്ച് പ്രവർത്തിക്കുന്നതിന് സ്റ്റേറ്റ് ലെവൽ ക്വാളിറ്റി അഷ്വറൻസ് സെൽ (SLQAC) രൂപീകരിച്ച് പ്രവർത്തിച്ചു വരുന്നു.

(സി)	സംസ്ഥാനത്തെ കോളേജുകളുടെയും	(സി)	<b>കിഫ്ബി ഫണ്ട് ഉപയോഗിച്ച് നടപ്പിലാക്കുന്ന</b>
------	----------------------------	------	------------------------------------------------

സർവകലാശാലകളുടെയും അടിസ്ഥാന സൗകര്യ മികവുറ്റതാക്കുന്നതിന് കിഫ്ബി ഫണ്ട് ഉപയോഗിച്ചും റൂസ ഫണ്ട് ഉപയോഗിച്ചും നടത്തുന്ന പ്രധാന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ?

**പ്രവർത്തനങ്ങൾ :**

സംസ്ഥാനത്തെ യൂണിവേഴ്സിറ്റികളുടേയും 52 സർക്കാർ ആർട്സ് ആന്റ് സയൻസ് കോളേജുകളുടേയും 6 എഞ്ചിനീയറിംഗ് കോളേജുകളുടേയും 8 പോളിടെക്നിക് കോളേജുകളുടേയും അടിസ്ഥാന സൗകര്യ വികസനത്തിനായും യൂണിവേഴ്സിറ്റികളിൽ ട്രാൻസ്ഫോമേഷൻ റിസർച്ച് സെന്ററുകൾ, ഡൊമസ്റ്റിക് ആന്റ് ഇന്റർനാഷണൽ ഹോസ്റ്റലുകൾ എന്നിവ സ്ഥാപിക്കുന്നതിനായും വിശദമായ പദ്ധതി രേഖകൾ കിഫ്ബിയിൽ സമർപ്പിക്കപ്പെട്ടിട്ടുണ്ട്. ഇവ നിലവിലെ ചട്ടങ്ങൾക്കനുസൃതമായി സമർപ്പിക്കുകയും ബോർഡ് ഇവ ഫണ്ടിംഗിനായി പരിഗണിക്കുകയും ചെയ്തിട്ടുണ്ട്. ആദ്യ ഘട്ടമായി 3 സർവകലാശാലകളിൽ വീതം ട്രാൻസ്ഫോമേഷൻ റിസർച്ച് സെന്ററുകളും ഹോസ്റ്റലുകളും സ്ഥാപിക്കുന്നതിന് ഫണ്ട് അനുവദിച്ചിട്ടുണ്ട്. കണ്ണൂരിലെ പിണറായി എഡ്യൂക്കേഷൻ ഹബ്ബ്, വീളപ്പിൽശാലയിൽ ടിവാൻഡ്രം എഞ്ചിനീയറിംഗ് സയൻസ് ആന്റ് ടെക്നോളജി റിസർച്ച് പാർക്കിനായി (TrEST Research Park) 50 ഏക്കർ സ്ഥലം ഏറ്റെടുക്കൽ, കേരള സർവകലാശാലയ്ക്കായി ഉപകരണങ്ങൾ വാങ്ങൽ എന്നിവയും കിഫ്ബിയുടെ ജനറൽ ബോഡി അംഗീകാരത്തിനായി പരിഗണിച്ചിട്ടുണ്ട്. ഉന്നതവിദ്യാഭ്യാസ മേഖലയിൽ നാളിതുവരെ ആകെ 1752.35 കോടി രൂപയുടെ അംഗീകാരം കിഫ്ബി ഇതിനോടകം നൽകിയിട്ടുണ്ട്.

**റൂസ ഫണ്ട് ഉപയോഗിച്ച് നടപ്പിലാക്കുന്ന പ്രവർത്തനങ്ങൾ :**

രാജ്യത്തെ ഉന്നതവിദ്യാഭ്യാസ രംഗത്ത് അടിസ്ഥാന സൗകര്യവികസനത്തിനും ഗുണനിലവാരമുയർത്തുന്നതിനുമായി ആരംഭിച്ച കേന്ദ്രാവിഷ്കൃതപദ്ധതിയാണ് രാഷ്ട്രീയ ഉച്ചതർ ശിക്ഷാ അഭിയാൻ അഥവാ റൂസ. ഈ പദ്ധതിയിൽ കേന്ദ്ര-സംസ്ഥാന വിഹിതമായി 60:40 എന്ന അനുപാതത്തിലാണ് സംസ്ഥാനത്ത് ഉന്നതവിദ്യാഭ്യാസ സ്ഥാപനങ്ങൾക്ക് ഫണ്ട് അനുവദിക്കുന്നത്. ഇതുവരെ റൂസ-ഫേസ്-I, റൂസ-ഫേസ്-II എന്നിങ്ങനെ രണ്ടുഘട്ടങ്ങളിലായാണ് പദ്ധതി നടപ്പാക്കിയിട്ടുള്ളത്.

റൂസ ഒന്നാം ഘട്ടം 16 ഘടകങ്ങളിലായി ആവിഷ്കരിക്കപ്പെട്ടതിൽ 6 ഘടകങ്ങളിലൂടെ സംസ്ഥാനത്ത് നടപ്പാക്കുന്നത് മൊത്തം 194 കോടി

രൂപയുടെ പദ്ധതികളാണ്. ഇതിൽ നാളിതുവരെ 186.23 കോടി രൂപ അനുവദിച്ചുകഴിഞ്ഞു.

ഇതിൽ സംസ്ഥാനത്തെ 6 സർവകലാശാലകൾക്ക് 20 കോടി രൂപ വീതവും 28 സർക്കാർ കോളേജുകൾക്ക് 50.5 കോടി രൂപയും അടിസ്ഥാന സൗകര്യവികസന പ്രവർത്തനങ്ങൾക്കായി ധനസഹായം അനുവദിച്ചു. കൂടാതെ മാതൃകാ കോളേജ് പദ്ധതിയിൽ ഉൾപ്പെടുത്തി മൂന്നാർ ഗവ.കോളേജിന് 4 കോടി രൂപയും ഇക്വിറ്റി ഇനിഷ്യേറ്റീവ് പദ്ധതികൾക്ക് ഇതുവരെ 3.75 കോടിയും ഫാക്കൽറ്റി ഇമ്പ്രൂവ്മെന്റ് പദ്ധതികൾക്ക് ഒരുകോടിയും പ്രിപ്പറേറ്ററി ഗ്രാന്റ് ഇനത്തിൽ 8 കോടിയും MMER ഗ്രാന്റായി 98 ലക്ഷം രൂപയും റൂസ ധനസഹായമായി അനുവദിച്ചിട്ടുണ്ട്.

റൂസ രണ്ടാംഘട്ടത്തിൽ പ്രധാനമായും 4(നാല്) ഘടകങ്ങളിലായാണ് പദ്ധതികൾക്ക് ഫണ്ട് അനുവദിക്കുന്നത്.

(എ) ഘടകം 5. മാതൃകാകോളേജ് - സംസ്ഥാനത്ത് വയനാട് ജില്ലയിലെ മാനന്തവാടിയിൽ കേന്ദ്ര സംസ്ഥാന വിഹിതങ്ങൾ ഉൾപ്പെടുത്തിക്കൊണ്ട് മാതൃകാ കോളേജ് സ്ഥാപിക്കുന്നു. ഈ പദ്ധതിക്ക് മൊത്തം 14 കോടി രൂപ മതിപ്പു ചെലവ് കണക്കാക്കിയിട്ടുണ്ട്. ആയതിൽ ആദ്യ ഗഡുവായി 01/02/2023 ലെ സർക്കാർ ഉത്തരവ് G.O. (Rt)No.153/2023/HEdn പ്രകാരം 6 കോടി രൂപ അനുവദിച്ചിട്ടുണ്ട്. കോളേജ് സ്ഥാപിക്കുന്നതിലേക്കായി മാനന്തവാടി താലൂക്കിലെ പെരിയയിൽ 10 ഏക്കർ സ്ഥലം ഉന്നതവിദ്യാഭ്യാസ വകുപ്പ് ഏറ്റെടുത്തിട്ടുണ്ട്.

(ബി) ഘടകം 8. സ്വയം ഭരണ കോളേജുകളുടെ ഗുണനിലവാരമുയർത്തുന്ന പദ്ധതി പ്രകാരം സംസ്ഥാനത്തെ തെരഞ്ഞെടുക്കപ്പെട്ട 5 സ്വയം ഭരണ കോളേജുകൾക്ക് 5 കോടി രൂപ വീതം നൽകുന്നു. ആയതിൽ ഇതുവരെ മൊത്തം 18.75 കോടി രൂപ അനുവദിച്ചിട്ടുണ്ട്.

(സി) ഘടകം 9. കോളേജുകളുടെ അടിസ്ഥാന സൗകര്യവികസന പദ്ധതിയിൽ ഉൾപ്പെടുത്തി സംസ്ഥാനത്തെ 113 സർക്കാർ/ സർക്കാർ എയ്ഡഡ് കോളേജുകൾക്ക് നിർമ്മാണ/ നവീകരണ/ പർച്ചേസ് പ്രവർത്തനങ്ങൾക്കായി 2 കോടി രൂപ വീതം അനുവദിക്കുന്ന ഈ പദ്ധതിയിൽ നാളിതുവരെ 160 കോടി രൂപ അനുവദിച്ചിട്ടുണ്ട്. ആയതിൽ 38

കോളേജുകൾ നിർമ്മാണ നവീകരണ പ്രവർത്തികൾ പൂർത്തിയാക്കിയിട്ടുണ്ട്.

(ഡി) ഘടകം 10. ഗവേഷണമേഖലയിലെ ഗുണനിലവാരമുയർത്തുന്ന പദ്ധതി പ്രകാരം സർവകലാശാലകൾക്ക് ക്ലാസ് റൂമുകൾ, ഹോസ്റ്റലുകൾ, Sports Facility Centre കൾ , Amenity Centre കൾ, ഗവേഷണ ആവശ്യങ്ങൾക്കുള്ള അത്യാധുനിക സാങ്കേതിക സൗകര്യങ്ങളുള്ള ലാബ് ഉപകരണങ്ങൾ വാങ്ങുന്നതിന് എന്നിവയ്ക്കായി 50 കോടി രൂപ വീതം അനുവദിക്കുന്ന ഈ പദ്ധതി പ്രകാരം സംസ്ഥാനത്ത് കസാറ്റിനും മഹാത്മാഗാന്ധി സർവകലാശാലയ്ക്കും 50 കോടി രൂപ വീതം അനുവദിക്കുന്നതിൽ നാളിതുവരെ 57.5 കോടി രൂപ രണ്ട് സർവകലാശാലകൾക്കുമായി നൽകിയിട്ടുണ്ട്.

സെക്ഷൻ ഓഫീസർ